

## अगस्त, 2017 के महत्वपूर्ण प्रयास .....

- \* नगरीय विकास एवं आवास मंत्री, श्रीमती माया सिंह एवं महापौर-श्री विवेकनारायण शेजवलकर को पत्र प्रेषित कर, विक्टोरिया मार्केट के संबंध में समाचार-पत्रों में प्रकाशित खबरों से उत्पन्न हुई भ्रम की स्थिति को स्पष्ट करने तथा तत्संबंध में यथाशीघ्र ही एक बैठक का आयोजन 'चेम्बर भवन' में किए जाने की माँग की गई, ताकि पीड़ित व्यवसायियों के सम्मुख उक्त मार्केट को लेकर उत्पन्न भ्रम की स्थिति पर विस्तार से चर्चा होकर, विक्टोरिया मार्केट के विस्थापित दुकानदारों की पीड़ा के स्थाई व सर्वमान्य हल की दिशा में आवश्यक पहल संभव हो सके ।
- \* केन्द्रीय वित्तमंत्री, श्री अरुण जेटली जी को पत्र प्रेषित कर, जीएसटी रजिस्ट्रेशन लिंक को चालू कराए जाने और इसके सुचारु रूप से संचालन की समुचित व्यवस्था किए जाने की माँग की गई, ताकि व्यवसायियों को अपने रजिस्ट्रेशन कराने अथवा 20 लाख से कम टर्नओवर वाले व्यवसाई अपना पंजीयन रद्द करा सकें ।
- \* मुख्यमंत्री-श्री शिवराज सिंह चौहान एवं केन्द्रीय ग्रामीण विकास एवं पंचायती राज, शहरी विकास मंत्री-श्री नरेन्द्र सिंह तोमर को पत्र प्रेषित कर, म. प्र. रेरा कानून में ऑनगोइंग प्रोजेक्ट्स हेतु अन्य राज्यों की तर्ज पर संशोधन किए जाने की माँग की गई ।
- \* 71वें आजादी पर्व को धूमधाम के साथ मनाए जाने हेतु, संभागीय आयुक्त एवं जिलाधीश तथा आयुक्त, नगर निगम सहित शहर में स्थापित सभी बैंकों के शाखा प्रमुखों को पत्र प्रेषित कर, राष्ट्र प्रेम की खातिर सक्रिय सहयोग की अपेक्षा की गई ।
- \* आई. जी. ग्वालियर जोन एवं पुलिस अधीक्षक, ग्वालियर को पत्र प्रेषित कर, दाल बाजार के व्यवसाई, श्री अनिल कुमार अग्रवाल को गोली मारने के इरादे से आए बदमाशों को सीसीटीव्ही फुटेज के आधार पर शीघ्र गिरफ्तार किए जाने की माँग की गई ।
- \* जिलाधीश ग्वालियर-श्री राहुल जैन एवं आयुक्त, नगर-निगम श्री विनोद शर्मा को पत्र प्रेषित कर, संस्था में पधारने हेतु सादर आमंत्रित किया गया है ।
- \* स्पोर्ट बिलिंग सेवा में उपभोक्ता को दिए जा रहे बिल में सुधार किए जाने हेतु चेम्बर द्वारा प्रबंध संचालक, मुख्य महाप्रबंधक एवं महाप्रबंधक, म. प्र. मध्य क्षेत्र विद्युत वितरण कं. लि. को पत्र प्रेषित किए गए ।
- \* केन्द्रीय रेलमंत्री, श्री सुरेश प्रभु, केन्द्रीय रेल राज्यमंत्री-श्री मनोज सिन्हा एवं केन्द्रीय ग्रामीण विकास, पंचायती राज, पेयजल एवं स्वच्छता मंत्री-श्री नरेन्द्र सिंह तोमर को पत्र प्रेषित कर, रेलवे द्वारा 15 अगस्त से ह. निजामुद्दीन से सिंगरौली के मध्य प्रारम्भ की गई ट्रेन संख्या 22168/22167 का ठहराव ग्वालियर स्टेशन पर उपलब्ध नहीं कराए जाने पर अप्रसन्नता व्यक्त करते हुए, माँग की गई है कि इस नवीन ट्रेन का ठहराव ग्वालियर स्टेशन पर उपलब्ध कराया जाए ।
- \* महापौर, श्री विवेकनारायण शेजवलकर जी को ज्ञापन सौंप कर, नगर-निगम द्वारा शहर में बने हुए तलघरों, शॉप, स्टोर व गोदाम आदि के विरुद्ध की जा रही तुड़ाई की कार्यवाही को रोके जाने की माँग की गई है । चेम्बर द्वारा सौंपे गए ज्ञापन में उल्लेख किया गया कि माननीय उच्च न्यायालय ने ऐसे तलघरों से अतिक्रमण हटाने के लिए कहा है, जो कि नगर-निगम से पार्किंग के लिए पास हैं, परन्तु उनमें वाहन पार्किंग नहीं हो रही है । बावजूद इसके नगर-निगमकर्मियों द्वारा माननीय उच्च न्यायालय के आदेश की आड़ में ऐसे भी तलघरों के विरुद्ध तोड़फोड़ की कार्यवाही की जा रही है, जो कि ग्वालियर शहर में स्टेट टाइम के बने हुए हैं । माननीय उच्च न्यायालय ने अपने 10-08-2017 के आदेश में पार्किंग में पास तलघरों में पार्किंग ही हो, यह सुनिश्चित करने को कहा है । उपरोक्त स्पष्टता होने के बावजूद भी निगम द्वारा कार्यवाही उक्तानुसार नहीं की जा रही है, जिससे व्यापारियों में भय और असंतोष व्याप्त है ।

\* मुख्य सचिव, म. प्र.-श्री बसंत प्रताप सिंह जी के ग्वालियर प्रवास पर पधारने के अवसर पर स्वागत एवं ग्वालियर के विकास पर चर्चा करने हेतु चेम्बर भवन में पधारने के लिए आमंत्रित किया गया ।

\* केन्द्रीय नागरिक उड्डयन मंत्री, श्री अशोक गजपति राजू पूसापति, केन्द्रीय ग्रामीण विकास, पंचायती राज, पेयजल एवं स्वच्छता मंत्री, श्री नरेन्द्र सिंह तोमर एवं अध्यक्ष एवं प्रबंध संचालक, एयर इंडिया लि.-श्री अश्विनी लोहानी को पत्र प्रेषित कर, एयर इंडिया द्वारा मुम्बई-इन्दौर-ग्वालियर-नई दिल्ली/नई दिल्ली-ग्वालियर-इन्दौर-मुम्बई के मध्य सप्ताह में केवल तीन दिन संचालित की जा रही उड़ान संख्या 91 627/91 628 को नियमित किए जाने की माँग की गई है, ताकि नई दिल्ली, इन्दौर एवं मुम्बई के लिए नियमित विमान सेवा उपलब्ध होने से ग्वालियर अंचल के व्यवसायियों एवं उद्योगपतियों का देश की राजधानी एवं आर्थिक राजधानी के मध्य आवागमन सुगम हो सके । साथ ही, इससे देशी व विदेशी पर्यटकों को भी ग्वालियर आवागमन में काफी सुविधा होगी और पर्यटन को भी बढ़ावा मिलेगा ।

\* प्रबंध संचालक, म. प्र. मध्य क्षेत्र विद्युत वितरण कंपनी को पत्र प्रेषित कर, सभी जोन कार्यालय पर शिकायत दर्ज किए जाने हेतु दूरभाष नंबर पुनर्स्थापित किए जाने एवं भोपाल स्थित शिकायत केन्द्र पर सार्वजनिक शिकायत को बिना आईवीआरएस नंबर के दर्ज किए जाने की माँग की गई है ।

\* वाणिज्यिक कर आयुक्त, इन्दौर को पत्र प्रेषित कर वित्तीय वर्ष 2015-16 के लिए डीम्ड असेसमेंट की अवधि तीन माह बढ़ाए जाने की माँग की गई है, ताकि इस योजना का लाभ प्रदेश के अधिकतम व्यवसाई उठा सकें ।

\* भाजपा के राष्ट्रीय अध्यक्ष, श्री अमित शाह जी को पत्र प्रेषित कर, म. प्र. में पेट्रोल-डीजल पर वैट की दर कम किए जाने एवं इन्हें पड़ोसी राज्यों के समान किए जाने की माँग की गई है ।

\* केन्द्रीय रेलमंत्री, श्री सुरेश प्रभु, केन्द्रीय ग्रामीण विकास, पंचायती राज, शहरी विकास मंत्री-श्री नरेन्द्र सिंह तोमर, महाप्रबंधक एवं मण्डल रेल प्रबंधक, उत्तर मध्य रेलवे को पत्र प्रेषित कर, ग्वालियर शहर में स्थित फूलबाग रेलवे क्रॉसिंग पर ऑटोमेटिक गेट लगाए जाने की माँग की गई है ।

\* मण्डल रेल प्रबंधक, उत्तर मध्य रेलवे, झाँसी को पत्र प्रेषित कर, सिधौली रेलवे स्टेशन के निकट रेलवे ब्रिज के दोनों ओर हाईट गेज गेट स्थापित किए जाने की माँग की गई है, ताकि रेलवे ट्रेक को किसी भी प्रकार की क्षति न हो और आवागमन हेतु रास्ता भी यथावत् बना रहे ।

\* पुलिस अधीक्षक, ग्वालियर एवं अतिरिक्त पुलिस अधीक्षक को पत्र प्रेषित कर, खेतान मण्डपम् में दो व्यवसायिक कार्यालयों में हुई चोरी की घटनाओं की शीघ्र पड़ताल कराए जाने की माँग की गई है, ताकि अज्ञात चोरों की गिरफ्तारी यथाशीघ्र संभव हो सके और चोरी गए समान की बरामदगी भी हो सके ।

\* केन्द्रीय मंत्री-श्री नरेन्द्र सिंह तोमर को पत्र प्रेषित कर, शहर के विकास हेतु विभिन्न योजनाओं का शिलान्यास किए जाने पर चेम्बर द्वारा उनके सम्मान में स्वागत समारोह के आयोजन में पधारने हेतु सादर आमंत्रित किया गया ।

\* महाप्रबंधक, बीएसएनएल को पत्र प्रेषित कर, ग्वालियर शहर के बीएसएनएल उपभोक्ताओं को पिछले काफी समय से 3जी इंटरनेट की स्पीड कम उपलब्ध होने, कॉल कनेक्ट होने में आ रही दिक्कत तथा कॉल ड्रॉप होने की समस्याओं का समाधान किए जाने की माँग की गई ।

\* केन्द्रीय रेलमंत्री एवं चेयरमैन, रेलवे बोर्ड, नई दिल्ली को पत्र प्रेषित कर, बीपीटी सुविधा को यथावत् बनाए रखने की माँग की गई है ।

\* मुख्यमंत्री, श्री शिवराज सिंह चौहान एवं कृषि विकास मंत्री-श्री गौरीशंकर बिसेन को पत्र लिखकर, प्रदेश में तिहरी के कारोबार व निर्यात को बढ़ावा देने की दृष्टि से एवं एक राष्ट्र व एक कर की अवधारणा को ध्यान में रखते हुए तिहरी कारोबारियों द्वारा अन्य राज्यों से खरीदी गई, तिहरी पर लगने वाले मण्डी शुल्क को मुक्त करने की माँग की गई, ताकि प्रदेश में तिहरी के कारोबार से जुड़े हुए व्यवसायियों को राहत मिल सके ।

\* क्षेत्रीय प्रबंधक, भारतीय रिजर्व बैंक, भोपाल एवं बैंकिंग लोकपाल को पत्र प्रेषित कर, शिकायत की गई कि बैंकों द्वारा रु. 10/- के सिक्के स्वीकार नहीं किए जा रहे हैं, जिससे व्यवसायियों को काफी परेशानी हो रही है। अतः माँग की गई है कि बैंकों को तत्संबंध में कड़े निर्देश जारी किए जाए।

-----